
Shri Ganesha Stuti Brahmanyakrita

ಬ್ರಹ್ಮಾಣ್ಯಕೃತಾ ಶ್ರೀಗಣೇಶಸ್ತುತಿಃ

Document Information



Text title : Shri Ganesha Stuti Brahmanyakrita

File name : gaNeshastutiHbrahmANYakRRitA.itx

Category : ganesha, mudgalapurANa, stuti, viMshati

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM navamaH khaNDaH | adhyAyaH 1 | 9.1 19-57||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 4, 2024

sanskritdocuments.org



ಬ್ರಹ್ಮಾಣ್ಯಕೃತಾ ಶ್ರೀಗಣೇಶಸ್ತುತಿಃ



.. ಶ್ರೀಗಣೇಶಾಯ ನಮಃ ..

ಬ್ರಹ್ಮಾಣ್ಯಾಚುಃ .

ನಮಸ್ತೇ ಪರೇಶಾಯ ವಿಘ್ನಾಧಿಪಾಯ ಪರೇಷಾಂ ಸದಾ ಸೌಖ್ಯದಾತ್ರೇ ಹಿತಾಯ .
ಸ್ವಸಂವೇದ್ಯರೂಪಾಯ ಚಾನಂದದಾಯ ನಿಜಾನಂದಯೋಗಾಯ ಥುಂಥೇ
ನಮಸ್ತೇ .. 19..

ಅನಾಥಾಯ ನಾಥಾಯ ಸರ್ವಾತ್ಮನಾಂ ತೇ ಸದಾ ಮೋಹಹೀನಾಯ
ನೇತಿಧರಾಯ .

ಶಿವಾಯಾಥ ತ್ರೈವಿದ್ಯಭಾವಪ್ರದಾತ್ರೇ ನಿಜಾನಂದಯೋಗಾಯ ಥುಂಥೇ ನಮಸ್ತೇ ..
20..

ಸಮಾಯಾಥ ಮಾಯಾಸ್ವರೂಪಾಯ ದ್ವಂದ್ವಪ್ರಕಾಶಾಯ ಸರ್ವಾತ್ಮಕಾಯೈವ
ವಿಷ್ಣೋ .

ಮಹಾನಂದರೂಪಾಯ ಸರ್ವಾತಿಗಾಯ ನಿಜಾನಂದಯೋಗಾಯ ಥುಂಥೇ
ನಮಸ್ತೇ .. 21..

ಸದಾ ಸತ್ಯರೂಪಾಯ ಸರ್ವಾತ್ಮನೇ ತೇ ವಿಕಾರೈರ್ವಿಹೀನಾಯ ಸೂರ್ಯಾಯ
ಭೂಮ್ನೇ .

ಅನಂತಾಯ ಭೇದಾದಿಭಿರ್ವರ್ಜಿತಾಯ ನಿಜಾನಂದಯೋಗಾಯ ಥುಂಥೇ
ನಮಸ್ತೇ .. 22..

ಅಪಾರಸ್ವರೂಪಾಯ ನಾನಾಮಯಾಯ ವಿಹಾರೇಷು ಸಕ್ತಾಯ ಪೂರ್ಣಾತ್ಮಕಾಯ
.

ಮಹಾಶಕ್ತಯೇ ಶಕ್ತಿರೂಪಾಯ ಮೋಹಿನ್ ನಿಜಾನಂದಯೋಗಾಯ ಥುಂಥೇ
ನಮಸ್ತೇ .. 23..

ನಿರೋಧಸ್ವರೂಪಾಂ ಸಮಾಸ್ಥಾಯ ಬುದ್ಧಿಂ ನಿಜಾನಂದಭ್ರಾಂತಿಪ್ರದಾಂ
ಸಿದ್ಧಿರೂಪಾಂ .

ಪ್ರವಿಶ್ಯೈವ ತುರ್ಯೇಷು ಬಿಂಬಾತ್ಮಕಾಯ ನಿಜಾನಂದಯೋಗಾಯ ಥುಂಥೇ
ನಮಸ್ತೇ .. 24..

ತತಃ ಸಾಂಖ್ಯರೂಪಂ ವಿನಿರ್ಮಾಯ ತುರ್ಯೈಸ್ತದಾಕಾರರೂಪಾಯ ವೈ
ಬೋಧಕಾಯ .

ಸದಾ ಸ್ವಾತ್ಮನಿಷ್ಠಾಯ ಸಂಕಲ್ಪಹಂತ್ರೇ ನಿಜಾನಂದಯೋಗಾಯ ಡುಂಢೇ ನಮಸ್ತೇ .. 25..

ತತೋ ಬೋಧರೂಪಂ ವಿನಿರ್ಮಾಯ ಬೋಧಸ್ವರೂಪಾಯ ಮಾಯಾಮಯಾಕಾರಧಾಮೈ

ಸದಾ ಖೇಲಕಾಯಾಥ ನಾನಾಪ್ರಚಾರಿನ್ನಿಜಾನಂದಯೋಗಾಯ ಡುಂಢೇ ನಮಸ್ತೇ .. 26..

ತತೋ ದೇಹಿರೂಪಾಯ ನಿರ್ಮಾಯ ತಂ ವೈ ಸದೈಕಪ್ರಬೋಧಾಯ
ಭ್ರಾಂತೇರ್ಧರಾಯ .

ಸ್ವತೋ ಭ್ರಾಂತಿಹೀನಾಯ ಸೋಽಹಂಪ್ರದಾಯ ನಿಜಾನಂದಯೋಗಾಯ ಡುಂಢೇ
ನಮಸ್ತೇ .. 27..

ತತೋ ಬಿಂದುಮಾತ್ರಾಯ ನಿರ್ಮಾಯ ಬಿಂದುಂ ಚತುರ್ಥಾ ಚತುಷ್ಪಾದರೂಪೇಣ
ಖೇಲಿನ್ .

ಅನಂತಸ್ವರೂಪಾಯ ದೇಹಪ್ರಚಾರ ನಿಜಾನಂದಯೋಗಾಯ ಡುಂಢೇ ನಮಸ್ತೇ .. 28..

ತತೋ ನಾದರೂಪಂ ವಿನಿರ್ಮಾಯ ನಾದಸ್ವರೂಪಾಯ ತತ್ಸ್ಥಾಯ ಚೈತನ್ಯದಾಯ

ಅಜಾಯಾಥ ತೈವಿದ್ಯದೇಹಸ್ಥಿತಾಯ ನಿಜಾನಂದಯೋಗಾಯ ಡುಂಢೇ ನಮಸ್ತೇ .. 29..

ಸಮಾಸ್ಥಾಯ ಬಾಹ್ಯಾಂತರೇ ಸಂಸ್ಥಿತಾಯ ವಿನಿರ್ಮಾಯ ಸೌಷುಪ್ತರೂಪಂ
ಪರಾತ್ಮನ್ .

ತದಾಕಾರರೂಪೇಣ ಚಾನಂದದಾಯ ನಿಜಾನಂದಯೋಗಾಯ ಡುಂಢೇ ನಮಸ್ತೇ .. 30..

ಸದಾ ಸ್ವಪ್ನರೂಪಾಯ ಸರ್ವಾಂತರಸ್ಥಾಯ ಸೂಕ್ಷ್ಮಾಯ ಸತ್ತ್ವಾತ್ಮನೇ ಖೇಲಕಾಯ

ವಿನಿರ್ಮಾಯ ಸೂಕ್ಷ್ಮಂ ತ್ರಿಧಾ ಸಂಸ್ಥಿತಾಯ ನಿಜಾನಂದಯೋಗಾಯ ಡುಂಢೇ
ನಮಸ್ತೇ .. 31..

ನಮಸ್ತೇ ಪ್ರಭೋ ಸ್ಥೂಲರೂಪಾಯ ತತ್ರ ವಿನಿರ್ಮಾಯ ಜಾಗೃತ್ತದಾಕಾರರೂಪ .

ಸದಾ ಹ್ಯನ್ನಭೂತಾಯ ಬಾಹ್ಯಾತ್ಮಕಾಯ ನಿಜಾನಂದಯೋಗಾಯ ಡುಂಢೇ
ನಮಸ್ತೇ .. 32..

ಗಣಾಂಸ್ತೇ ಗಣೇಶಾತ್ಮರೂಪೇಣ ಸೃಷ್ಟಾಂಸ್ತವಾಂಶಾಂಶ್ಚ ತಾನ್ ರಕ್ಷ ಬ್ರಹ್ಮೇಶ
ದಾಸಾನ್ .

ಸದಾ ಪಾದಪದ್ಮೇ ರತಾಂಸ್ತೇ ಕುರುಷ್ವ ನಿಜಾನಂದಯೋಗಾಯ ಥುಂಥೇ ನಮಸ್ತೇ
.. 33..

ಗಜಾಕಾರತುಂಡಾಯ ಲಂಬೋದರಾಯ ಚತುರ್ಬಾಹವೇ ಶೂರ್ಪಕರ್ಣಾಯ
ತುಭ್ಯಂ .

ತ್ರಿನೇತ್ರಾಯ ಪಾಶಾಂಕುಶಾದ್ವೈಯುತಾಯ ನಿಜಾನಂದಯೋಗಾಯ ಥುಂಥೇ
ನಮಸ್ತೇ .. 34..

ನರಾಕಾರರೂಪಾಯ ಕಂಠಾದಧಸ್ತಾತ್ತಥಾ ಹ್ಯೇಕದಂತಾಯ ರಕ್ತಾಂಬರಾಯ .

ಮಹಾಽಽಖುದ್ವಜಾಯಾಽಽಖುವಾಹಾಯ ನಿತ್ಯಂ ನಿಜಾನಂದಯೋಗಾಯ ಥುಂಥೇ
ನಮಸ್ತೇ .. 35..

ಅನಂತಪ್ರಸೂತಿಶ್ಚ ತೇ ವಾಮಭಾಗೇ ಮಹಾಸಿದ್ಧಿರೂಪಾ ತಥಾ ದಕ್ಷಿಣಾಂಗೇ .

ಧೃತೇ ಪೂರ್ಣಮಾಯೇ ಪರೇ ದೇವದೇವ ನಿಜಾನಂದಯೋಗಾಯ ಥುಂಥೇ
ನಮಸ್ತೇ .. 36..

ಸ್ವಸಂವೇದ್ಯನಾಮ್ನಿ ಪುರೇ ಸಂಸ್ಥಿತಾಯ ಪ್ರಮೋದಾದಿಭಿಃ ಸೇವ್ಯಮಾನಾಯ
ತುಭ್ಯಂ .

ತಥೇಕ್ಷೋಃ ಸಮುದ್ರೇ ಸುಲೀಲಾಕರಾಯ ನಿಜಾನಂದಯೋಗಾಯ ಥುಂಥೇ
ನಮಸ್ತೇ .. 37..

ಸಮಾಧಿಷ್ಟರೂಪಂ ಗಣೇಶಂ ಸ್ತುವೀಮಃ ಕಥಂ ಬ್ರಹ್ಮಣಾಂ ಬ್ರಹ್ಮಭೂತಂ
ಮಹಾತ್ಮನ್ .

ತಥಾಪಿ ಸ್ವಬುದ್ಧ್ಯಾ ಪ್ರಮಾಣೈಃ ಸ್ತುತೋಽಸಿ ನಿಜಾನಂದಯೋಗಾಯ ಥುಂಥೇ
ನಮಸ್ತೇ .. 38..

ವಯಂ ಧನ್ಯರೂಪಾ ಗಣಾಧೀಶ ತೇ ವೈ ಸ್ತವೇನಾಥ ಪೂಜಾದಿನಾ ದೀನಬಂಧೋ
.

ನಮಸ್ತೇ ನಮಸ್ತೇ ಪ್ರಸೀದಾಽಽಶು ಭೂಮನ್ ನಿಜಾನಂದಯೋಗಾಯ ಥುಂಥೇ
ನಮಸ್ತೇ .. 39..

ಮುದ್ಗಲ ಉವಾಚ .

ಏವಂ ಸ್ತುತ್ವಾ ಗಣಾಧೀಶಂ ಪ್ರಣೇಮುಸ್ತಂ ಪ್ರಜಾಪತೇ .

ಬ್ರಹ್ಮಾಣಿ ತಾನ್ಯಥೋವಾಚ ಹರ್ಷಿತಃ ಸ ಗಜಾನನಃ .. 40..

(ಫಲಶ್ರುತಿಃ .)

ಶ್ರೀಗಣೇಶ ಉವಾಚ .

ವರಾನ್ ಬ್ರೂತ ಹೃದಿಸ್ಥಾನ್ ವೈ ಬ್ರಹ್ಮಾಣಿ ತುಷ್ಟಿಮಾಗತಃ .

ದಾಸ್ಯಾಮ್ಯನೇನ ಸ್ತೋತ್ರೇಣ ತಪಸಾ ದುರ್ಲಭಾನಪಿ .. 41..
 ಭವತ್ಕೃತಮಿದಂ ಸ್ತೋತ್ರಂ ಮಮ ಸಂತೋಷಕಾರಕಂ .
 ಭವಿಷ್ಯತಿ ನ ಸಂದೇಹಃ ಸರ್ವಸಿದ್ಧಿಪ್ರದಾಯಕಂ .. 42..
 ಯಃ ಪಠೇತ್ ಪಾಠಯೇದ್ವಾಽಪಿ ಶ್ರಾವಯೇನ್ಮಾನವೋತ್ತಮಃ .
 ಸ ಭುಕ್ತ್ವಾ ಹ್ಯಖಿಲಾನ್ ಭೋಗಾನಂತೇ ಸ್ವಾನಂದಗೋ ಭವೇತ್ .. 43..
 ವಿಜಯಪ್ರದಮೇತದ್ಧಿ ಪುತ್ರಪೌತ್ರಪ್ರದಂ ಭವೇತ್ .
 ಧನಧಾನ್ಯಪಶೂನಾಂ ತು ದಾಯಕಂ ಪ್ರಭವಿಷ್ಯತಿ .. 44..
 ಅಂಗಹೀನಜನಾನಾಂ ತು ಸ್ವಂಗದಂ ರೋಗನಾಶನಂ .
 ಅಲಕ್ಷ್ಮೀಸಂಕಟಸ್ಯೈವ ದಹನಂ ಪಾರಕಾರಿಣಾಂ .. 45..
 ವಿದ್ಯಾ ಜ್ಞಾನಾದಿಕಂ ಸರ್ವಂ ಲಭತೇಽನೇನ ನಿಶ್ಚಿತಂ .
 ಭುಕ್ತಿಂ ಮುಕ್ತಿಂ ಬ್ರಹ್ಮಭೂಯಂ ಪಠನಾತ್ ಶ್ರವಣಾತ್ ಕಿಲ .. 46..
 ಷಟ್ಕರ್ಮಸಾಧನೇ ಸಿದ್ಧಂ ಪಠಕೃತ್ಯವಿನಾಶನಂ .
 ರಾಜಬಂಧಹರಂ ಚೈವ ಭವಿಷ್ಯತಿ ಸುಸೇವಿನಾಂ .. 47..
 ಏಕವಿಂಶತಿವಾರಂ ಚೈಕವಿಂಶತಿ ದಿನಾನಿ ಯಃ .
 ಪಠತೇ ಸ ಲಭೇತ್ ಸರ್ವಮೀಪ್ಸಿತಂ ನಾತ್ರ ಸಂಶಯಃ .. 48..
 ಏವಂ ಗಣಪತೇರ್ವಾಕ್ಯಂ ಶ್ರುತ್ವಾ ಬ್ರಹ್ಮಾಣಿ ವಿಘ್ನಪಂ .
 ಪ್ರಣಮ್ಯ ಹರ್ಷಯುಕ್ತಾನಿ ಜಗುಸ್ತಂ ಚ ಪ್ರಜಾಪತೇ .. 49..
 ಬ್ರಹ್ಮಾಣ್ಯಾಚುಃ .
 ವರದೋಽಸಿ ಗಣಾಧೀಶ ತದಾ ತೇ ಭಕ್ತಿಮುತ್ತಮಾಂ .
 ದೇಹಿ ಯಯಾ ಮಹಾಮೋಹೋ ನಶ್ಯತ್ಯತ್ರ ನ ಸಂಶಯಃ .. 50..
 ನಿಜವ್ಯಾಪಾರಜಂ ದೇಹಿ ಬೋಧಂ ಕಥಯ ಸರ್ವಪ .
 ಕಾರ್ಯಂ ತಚ್ಚ ಕರಿಷ್ಯಾಮಸ್ವ ದಾಜ್ಞಾವಶಗಾನಿ ಭೋಃ .. 51..
 ಸದಾಸ್ಮನ್ನಿಕಟೇ ನಾಥ ತಿಷ್ಠ ಸ್ವಭಕ್ತಕಾರಣಾತ್ .
 ನಿರ್ವಿಘ್ನಂ ಕುರು ಸರ್ವತ್ರ ಗಜಾನನ ನಮೋಽಸ್ತು ತೇ .. 52..
 ತ್ವತ್ಸಮಾನಿ ಕುರುಷ್ವ ತ್ವಮಸ್ಮಾನ್ ಪಾದಾಶ್ರಿತಾನಿ ತೇ .
 ಭಜತಾಂ ಸರ್ವದಾತ್ಮಣಿ ತ್ವತ್ಪ್ರಸಾದಾನ್ನಮೋಽಸ್ತು ತೇ .. 53..
 ಯದ್ಯದಿಚ್ಛಾಮಹೇ ನಾಥ ತತ್ತತ್ಸು ಸಫಲಂ ಭವೇತ್ .
 ಸತ್ಯಸಂಕಲ್ಪಜಂ ಸೌಖ್ಯಂ ದೇಹಿ ನೋ ಗಣನಾಯಕ .. 54..
 ಏವಂ ತೇಷಾಂ ವಚಃ ಶ್ರುತ್ವಾ ಭಕ್ತಿಭಾವೇನ ತೋಷಿತಃ .
 ತಥೇತಿ ತಾನ್ಯಥೋಕ್ತಾ ಸಾವಂತರ್ಧಾನಂ ಚಕಾರ ಹ .. 55..
 ಅಷ್ಟೈ ವಿನಾಯಕಾಃ ಪ್ರೋಕ್ತಾಸ್ತದ್ರೂಪೇಣ ಗಜಾನನಃ .

ಬ್ರಹ್ಮಾಣ್ಯಕೃತಾ ಶ್ರೀಗಣೇಶಸ್ತುತಿಃ

ತೇಷಾಂ ಸಾಮೀಪ್ಯಗೋ ಭೂತ್ವಾತಿಷ್ಠತ್ ಸರ್ವಾರ್ಥಸಿದ್ಧಯೇ .. 56..

ಏತತ್ ಸರ್ವಂ ಸಮಾಖ್ಯಾತಂ ಸ್ವಸಂವೇದ್ಯಸ್ಯ ಚೇಷ್ಟಿತಂ .

ಶ್ರವಣಾತ್ ಪಠನಾನ್ಮೂಢಾಂ ಸರ್ವಸಿದ್ಧಿಪ್ರದಾಯಕಂ .. 57..

ಇತಿ ಬ್ರಹ್ಮಾಣ್ಯಕೃತಾ ಶ್ರೀಗಣೇಶಸ್ತುತಿಃ ಸಂಪೂರ್ಣಾ ..

- .. ಮುದ್ಗಲಪುರಾಣಂ ನವಮಃ ಖಂಡಃ . ಅಧ್ಯಾಯಃ 1 . 9.1 19-57..

- .. mudgalapurANaM navamaH khaNDaH . adhyAyaH 1 . 9.1 19-57..

Proofread by Yash Khasbage, Preeti Bhandare

Shri Ganesha Stuti Brahmanyakrita

pdf was typeset on June 4, 2024

Please send corrections to sanskrit@cheerful.com

